

Pagna ewlenija>Registri - kummerċjali, dwar l-insolvenza u tal-artijiet>Registri kummerċjali fil-pajjiżi tal-UE

Registri kummerċjali fil-pajjiżi tal-UE

Ungerija

Din it-taqsimha tagħti ħarsa ġenerali lejn ir-registru kummerċjali tal-Ungerija.

X'joffri r-registru kummerċjali tal-Ungerija?

Ir-registru kummerċjali fih dejta dwar il-kumpaniji registrati u d-dokumenti statutorji, li jservu bħala bażi għar-registrazzjoni. Id-dejta fir-registru kummerċjali (tal-kumpaniji registrati fih) hija ġestita mill-qrati bħala qrati ta' registrazzjoni. L-informazzjoni dwar il-kumpanija u d-dokumenti statutorji huma maħżuna elettronikament. Id-dejta tal-kumpaniji registrati f'kull qorti ta' registrazzjoni fil-Ungerija hija disponibbli mingħajr ħlas fuq is-sit elettroniku tas-Servizzi ta' Informazzjoni dwar il-Kumpaniji u r-Registrazzjoni Elettronika tal-Kumpaniji tal-Ministeru tal-Ġustizzja (Servizz ta' Informazzjoni dwar il-Kumpaniji, <https://www.e-ceggyezek.hu/>).

Tista taċċessa l-informazzjoni li ġejja (jekk għadha valida jew le) li qiegħda fir-registru kummerċjali dakinhar tat-talba tiegħek:

in-numru ta' registrazzjoni tal-kumpanija (*cégjegyzékszám*);

l-isem tal-kumpanija;

is-sede prinċipali (*székhely*);

il-faċilitajiet tan-negozju (*telephelyek*);

il-fergħa(t) (*fióktelepek*);

l-attività(a)jiet);

kapital azzjonarju maħruġ;

in-numru tat-taxxa;

jekk sarux proċedimenti ta' insolvenza, likwidazzjoni jew ta' ftehim finali;

jekk (eks) uffiċċjal eżekuttiv jew maniger ta' assoċjazzjoni tan-negozji, skont l-Artikolu 3:22 tal-Att V tal-2013 dwar il-Kodiċi Ċivili jistax ikun uffiċċjal eżekuttiv jew maniger ta' assoċjazzjoni tan-negozji oħra.

Fl-ewwel jumata ta' kull ġimgħa, tiġi aġġornata l-informazzjoni li ġejja:

Id-dejta kollha tal-kumpanija fir-registru kummerċjali (estratt maħżun tal-kumpanija) (*tárolt cégkivonat*), flimkien ma' dejta dwar talbiet għar-registrazzjoni jew bidliet fir-registrazzjoni li għadhom ma ġewx inkorporati fir-registru.

L-informazzjoni dwar il-kumpanija tinkludi:

l-istatus tas-sjieda (membri jew azzjonisti) u r-rappreżenanti legali tal-persuni fiżiċi, l-assoċjazzjonijiet tan-negozji mingħajr personalità ġuridika (*jogi személyiség nélküli gazdasági társaság*), jew assoċjazzjonijiet oħra;

setgħa ta' rappreżentazzjoni u l-membership tal-bord ta' superviżjoni, għall-persuni fiżiċi.

Fl-ewwel jum ta' kull ġimgħa, l-informazzjoni aġġornata tinsab ukoll permezz tal-magna tat-tiftix.

Ir-registru kummerċjali jaħżen l-informazzjoni dwar il-kumpanija abba' ta' ta' kriterji oħra (dejta li ma tibqax valida tista' tiġi aċċessata wkoll) u dokumenti statutorji jistgħu jiġu aċċessati flimkien mal-informazzjoni dwar il-kumpanija. Id-dejta tista' tiġi aċċessata fil-Qrati ta' Registrazzjoni u permezz tas-Servizz ta' Informazzjoni dwar il-Kumpaniji, filwaqt li kopji awtentiki jew mhux ċertifikati ta' dokumenti statutorji u informazzjoni dwar il-kumpanija jistgħu jinksi bi ħlas ta' tariffa amministrattiva.

L-aċċess għar-registru kummerċjali Ungeriz huwa mingħajr ħlas?

Il-kontenut tar-registru kummerċjali Ungeriz huwa aċċessibbli sa fejn ġie deskritt aktar il-fuq, mingħajr ħlas, hawnhekk, <

<https://www.e-ceggyezek.hu/?ceginformacio>>. L-aċċess għal aktar kontenut isir bi ħlas.

Kif tiftix fir-registru kummerċjali Ungeriz

L-informazzjoni dwar il-kumpanija tista' tinkiseb permezz ta' wieħed minn dawn il-kriterji:

- l-isem tal-kumpanija;

- in-numru ta' registrazzjoni tal-kumpanija;

- in-numru tat-taxxa;

Kemm hija affidabbli l-informazzjoni fir-registru?

Id-dejta msemmija fl-Artikolu 2 tad-Direttiva 2009/101/KE hija aċċessibbli onlajn mingħajr ħlas, għall-kumpaniji rregistrati fil-Ungerija.

Fl-Ungerija, l-informazzjoni pubblika dwar il-kumpaniji hija provduta mill-qorti ta' registrazzjoni, mis-Servizz ta' Informazzjoni dwar il-Kumpaniji jew ippubblikata fil-Gazzetta tal-Kumpaniji. Il-Gazzetta tal-Kumpaniji hija l-ġurnal uffiċċjali tal-Ministeru tal-Ġustizzja, u tista' tiġi aċċessata mingħajr ħlas fuq is-sit elettroniku <http://www.e-cegkozlon.gov.hu/> Meta tippubblika dejta mir-registru kummerċjali marbuta ma' kumpanija b'kapital konġunt jew kumpanija b'responsabbiltà limitata, il-qorti ta' registrazzjoni tippubblika wkoll fil-Gazzetta tal-Kumpaniji l-artikoli ta' assoċjazzjoni tal-kumpanija u xi emendi li jkunu saru fihom, li jiġi aġġornati kuljum.

Id-dejta fir-registru kummerċjali hija ġestita mill-qrati bħala qrati ta' registrazzjoni. L-informazzjoni dwar il-kumpanija u d-dokumenti statutorji huma maħżuna elettronikament. Id-dejta tal-kumpaniji registrati f'kull qorti ta' registrazzjoni fil-Ungerija hija disponibbli mingħajr ħlas fuq is-sit elettroniku tas-Servizzi ta' Informazzjoni dwar il-Kumpaniji u r-Registrazzjoni Elettronika tal-Kumpaniji tal-Ministeru tal-Ġustizzja (Servizz ta' Informazzjoni dwar il-Kumpaniji, <https://www.e-ceggyezek.hu/>).

L-istorja tar-registru kummerċjali Ungeriz

Minn Lulju tal-1993, meta' s-Sistema Nazzjonali ta' Informazzjoni dwar il-Kumpaniji u r-Registrazzjoni tal-Kumpaniji (*Országos Céginformációs és Cégnylvántartási Rendszer*), bdiet taħdem għal kollox, id-dejta tar-registru kummerċjali tiġi mdaħħla elettronikament mill-qrati.

Il-ħin ta' rispons tas-sistema bejn żewġ qrati jieħu biss ftit minuti.

L-aħħar aġġornament: 21/09/2016

Il-verzjoni bil-lingwa nazzjonali hija gestita mill-Istat Membru rispettiv. It-traduzzjonijiet saru mis-servizz tal-Kummissjoni Ewropea. Jista' jkun hemm xi tibdil imdañhal fl-original mill-awtorità nazzjonali kompetenti li jkun għadu ma jidherx fit-traduzzjonijiet. Il-Kummissjoni Ewropea ma taċċetta responsabbiltà jew kwalunkwe tip ta' tort fir-rigward ta' kull informazzjoni jew dejta li tinsab jew li hemm referenza għaliha f'dan id-dokument. Jekk jogħġbok irreferi għall-avviż legali sabiex tiċċekkja r-regoli dwar id-drittijiet tal-awtur għall-Istati Membri responsabbli minn din il-paġna.